

खबर संक्षेप

सीएमएचओ ने किया खिलाड़ियों का उत्साह वर्धन



जगदलपुर। स्वास्थ्य विभाग के बस्तर जिले के सीएमएचओ डॉ. संजय बसाक द्वारा खिलाड़ियों का उत्साह वर्धन किया गया। शहर के प्रियदर्शनी स्टेडियम में चल रहे डीएफए कप नॉक आउट कम लीग फुटबॉल प्रतियोगिता में शुक्रवार को मैच के मुख्य अतिथि के रूप में डॉ. बसाक एवं डॉ. मैत्री शामिल रहे।

रोटा वायरस के कार्यशाला में पहुंचे सीएमएचओ



जगदलपुर। सामुदायिक स्वास्थ्य केंद्र तोंकापाल में शुक्रवार को आयोजित रोटा वायरस की कार्यशाला में मुख्य चिकित्सा एवं स्वास्थ्य अधिकारी डॉ. संजय बसाक, जिला टीकाकरण अधिकारी डॉ. सी मैत्री और जिले से आशु पोद्दार शामिल हुए। इस अवसर पर जिला की टीकाकरण की टीम द्वारा रोटा वायरस के वैक्सीन दिए जाने की विधि, उसका रखरखाव और उसके संबंधित टैली सीट में इंद्राज किए जाने का प्रशिक्षण दिया गया। इस अवसर पर मुख्य चिकित्सा एवं स्वास्थ्य अधिकारी द्वारा सभी राष्ट्रीय कार्यक्रमों की समीक्षा करते हुए आकांक्षी ब्लॉक होने की वजह से भारत सरकार द्वारा दिए गए सभी निश्चित लक्ष्य के अनुरूप प्रत्येक स्वास्थ्य कार्यक्रम की समीक्षा की गई। स्वास्थ्य विभाग के प्रभारी जिला मीडिया अधिकारी शकील खान ने बताया कि खंड चिकित्सा अधिकारी डॉ. ऋषभ सेक्टर के सभी सेक्टर प्रभारी, सेक्टर सुपरवाइजर, महिला, पुरुष स्वास्थ्य कार्यकर्ता उपस्थित रहे।

कलेक्टर ने लैम्पस करंजी में किया पौधरोपण



जगदलपुर। आदिम जाति सेवा सहकारी समिति करंजी में शनिवार को पौधरोपण किया गया। कलेक्टर हरिस एस द्वारा पौधरोपण कर अन्य लोगों को भी पौधरोपण करने सहित पर्यावरण संरक्षण में सहभागी बनने का संदेश दिया गया। इस दौरान लैम्पस समिति के पदाधिकारी एवं सदस्यों, क्षेत्र के पंचायत पदाधिकारियों तथा किसानों एवं ग्रामीणों और अधिकारी-कर्मचारियों ने भी पौधरोपण में उत्साहपूर्वक सहभागिता निभाई। इस मौके पर उपायुक्त सहकारी संस्थाएं ऊषा ध्रुव, मुख्य कार्यपालन अधिकारी जिला सहकारी केन्द्रीय बैंक केएस ध्रुव, अतिरिक्त मुख्य कार्यपालन अधिकारी एसए राजा, विपणन अधिकारी एसके कनौजिया सहित कर्मचारी तथा क्षेत्र के कृषक एवं ग्रामीणजन उपस्थित रहे।

राज्य का भला चाहने वाला हर व्यक्ति है छत्तीसगढ़िया

हरिभूमि न्यूज ►► जगदलपुर

कुर्मी क्षत्रिय समाज ने रविवार को हाटगुड़ा स्थित सामाजिक भवन में डॉ. खूबचंद बघेल की जयंती मनाई। इस मौके पर डॉ. बघेल के आदर्शों पर चर्चा करते हुए संरक्षक जेपी

- कुर्मी समाज ने हाटगुड़ा में मनाई डॉ खूबचंद बघेल जयंती

कौशिक ने कहा कि डॉ. साहब ने कहा था कि जो व्यक्ति छत्तीसगढ़ का भला चाहता है वह छत्तीसगढ़िया है। चाहे वह किसी भी जति पंथ या राज्य का हो। सदियों से छत्तीसगढ़ ने लाखों लोगों को आश्रय दिया है। छत्तीसगढ़ सिर्फ एक भूखंड नहीं अपितु आत्मीय भावनाओं से परिपूर्ण मां की गोद है।

बढ़ती बिजली दरों के खिलाफ विरोध प्रदर्शन, किया बिजली कार्यालय का घेराव

हरिभूमि न्यूज ►► तोंकापाल

राज्य में लगातार बढ़ रही बिजली दरों और अनियमित बिलिंग के विरोध में तोंकापाल ब्लॉक कांग्रेस कमेटी के नेतृत्व में शुक्रवार को तोंकापाल स्थित बिजली कार्यालय का घेराव किया गया। इस विरोध प्रदर्शन में बड़ी संख्या में कांग्रेस कार्यकर्ता, पदाधिकारी, किसान, महिलाएं और आमजन शामिल हुए। कांग्रेसियों ने सरकार की जनविरोधी नीतियों के खिलाफ जमकर नारेबाजी की और बिजली विभाग के



अधिकारियों को ज्ञापन सौंपा। ब्लॉक कांग्रेस अध्यक्ष की अगुवाई में हुए इस प्रदर्शन में पूर्व विधायक बंजाम ने कहा कि भाजपा सरकार आम जनता के साथ छलावा कर रही है। एक ओर तो महंगाई ने लोगों की कमर तोड़ रखी है, वहीं दूसरी ओर बिजली दरों में बेतहाशा वृद्धि कर जनता पर अतिरिक्त बोझ डाला जा रहा है। ग्रामीण क्षेत्रों में बिना मीटर रीडिंग के मनमाने बिल भेजे जा रहे हैं जिससे गरीब और मध्यमवर्गीय परिवार बुरी तरह प्रभावित हो रहे हैं। ब्लॉक कांग्रेस अध्यक्ष

सहदेव नाग ने आरोप लगाते हुए कहा कि सरकार बिजली उपभोक्ताओं को राहत देने की नीति पर काम कर रही है। ग्रामीण क्षेत्रों में ट्रांसफार्मर खराब होने, लो वोल्टेज और बार-बार बिजली गुल होने जैसी समस्याएं आम हो गई हैं, लेकिन समाधान के बजाय विभागीय अधिकारी सिर्फ खानापूति कर रहे हैं। प्रदर्शनकारियों ने चेतावनी दी कि यदि जल्द ही बिजली दरों में कटौती नहीं की गई और बिल सुधार की दिशा में ठोस कदम नहीं उठाए गए, तो कांग्रेस आगे और

बड़ा आंदोलन करने के लिए बाध्य होगी। उन्होंने कहा कि कांग्रेस आम जनता की आवाज को सड़क से सदन तक बुलंद करती रहेगी।

इस विरोध प्रदर्शन में प्रमुख रूप से ब्लॉक कांग्रेस अध्यक्ष सहदेव नाग, कार्यकारी अध्यक्ष मोती कश्यप, पूर्व जनपद अध्यक्ष मालती मौर्य, जिला सचिव गणेश कावड़े, संतोष कश्यप, युवक कांग्रेस, महिला कांग्रेस, सरपंच संघ, जनपद सदस्य, पंचायत प्रतिनिधि व अन्य सामाजिक कार्यकर्ता शामिल हुए।

सड़कों पर जल जमाव होने से लोगों को हुई परेशानी सप्ताह भर से बेरुखी मानसून देर शाम को झमाझम बरसी

हरिभूमि न्यूज ►► जगदलपुर

लगातार सप्ताह दिनों तक बेरुकी मानसून शनिवार की देर शाम एकाएक सक्रिय होकर बरसने से अवर्षा से चिंतित किसानों में राहत लेकर आई। कुछ दिनों से प्रतिदिन बादल तो बनते थे, लेकिन बारिश नहीं होने से किसानों के माथे में चिंता की लकीर स्पष्ट परिलक्षित हुई थी। इधर शहरी क्षेत्र में बारिश नहीं से लोग उमस से बैचेन थे। बारिश के बाद लोगों को राहत मिली है।

- मौसम विज्ञान केंद्र रायपुर से दक्षिण-पश्चिम मानसून



लोगों को समस्या का सामना करना पड़ा। वहीं अनवरत बारिश से निचली बस्तियों के घरों में घुसा पानी।

मौसम विज्ञान केंद्र के विज्ञानी एचपी चबद्रा के अनुसार मानसून ट्रोंगिका माध्य समुद्र तल उत्तर पूर्व बंगाल की खाड़ी तक स्थित है। एक ट्रोंगिका बिहार के मध्य भाग से उड़ीसा तक झारखंड होते हुए 0.9 किलोमीटर ऊंचाई तक विस्तारित है।

चंद्रा के अनुसार सिस्टम के चलते रविवार को प्रदेश के कुछ स्थानों पर हल्की से मध्यम वर्षा होने अथवा गरज चमक के साथ छोटे पड़ने की संभावना है। साथ ही एक दो स्थानों पर गरज चमक के साथ वज्रपात होने की संभावना है। मौसम विज्ञानी के अनुसार 23 जुलाई से वर्षा की गतिविधि में वृद्धि होने की संभावना है।

बस्तर में बिहान से लखपति दीदी बनने की ओर अग्रसर महिलाएं

हरिभूमि न्यूज ►► जगदलपुर

राष्ट्रीय ग्रामीण आजीविका मिशन बिहान के तहत बस्तर जिले की महिलाएं अब आत्मनिर्भरता की नई इबारत लिख रही हैं। जगदलपुर, तोंकापाल, लोहंडीगुड़ा और दम्भा इन चार विकासखंडों में चिन्हांकित 16 इंटीग्रेटेड फार्मिंग क्लस्टरस के

- एकीकृत खेती और संबद्ध गतिविधियों से बढ़ रही आय

माध्यम से लगभग 4600 परिवारों को एकीकृत खेती और संबद्ध गतिविधियों से जोड़कर उनकी आय में उल्लेखनीय वृद्धि की जा रही है। इसका मुख्य उद्देश्य समूह से जुड़ी महिलाओं को लखपति दीदी बनाना है, जिससे वे सालाना एक लाख रुपये से अधिक की आय अर्जित कर सकें।

बिहान परियोजना के तहत, पारंपरिक खेती से हटकर उन्नत किस्म के बीजों और नई तकनीकों का उपयोग करके अधिक मात्रा में उत्पादन पर जोर दिया जा रहा है। साथ ही, पौधों में होने वाले रोगों



की रोकथाम के लिए भी प्रशिक्षण प्रदान किया जा रहा है।

परियोजना के पहले चरण में, स्वसहायता समूह से जुड़ी 1800 से अधिक दीदियों ने अपने घरों के बाड़ी में 5 से 10 डिसमिल भूमि पर लतर वाली सब्जियां जैसे करेला, बरबटी, लौकी, तोरों और गिलकी का उत्पादन शुरू किया है। इसके लिए उन्होंने मल्टिचंग और मचान जैसी आधुनिक तकनीकों का उपयोग किया है।

ग्राम कलचा के जयंती बघेल बिहान स्व सहायता समूह की

सदस्य हैं और लगभग 15 डिसमिल में सब्जी उत्पादन कर रही हैं। इसी तरह ग्राम नेगीगुड़ा की पद्मा बघेल रुपशिला स्व सहायता समूह से जुड़ी हैं और 10 डिसमिल में सब्जी उगा रही हैं। ग्राम बीजापुट की चंपा बघेल जीवन ज्योति स्व सहायता समूह की सदस्य हैं और 25 डिसमिल में, जबकि ग्राम करणपुर की हीरामणि दुलार देई स्व सहायता समूह की सदस्य हैं और 5 डिसमिल में सब्जी उत्पादन कर रही हैं।

इस पहल से गांवों में सब्जियों का पर्याप्त उत्पादन हो रहा है, जिससे न केवल स्वयं के परिवार के पोषण और स्वास्थ्य में सुधार हो रहा है, बल्कि बाजार से सब्जी खरीदने पर होने वाले खर्च में भी कमी आ रही है। इस बचत राशि का उपयोग महिलाएं अपनी दैनिक आवश्यकताओं, बच्चों की पढ़ाई, संपत्ति निर्माण या नए व्यवसाय में कर सकती हैं। इसके अलावा, अतिरिक्त सब्जी के स्थानीय बाजारों और छोटी मंडियों में बेचकर महिलाएं अपनी आय बढ़ा रही हैं, जिससे उनके परिवार की आर्थिक स्थिति मजबूत हो रही है।

बच्चों को बेहतर शिक्षा देने सरपंच ने शिक्षक शिक्षिकाओं से की गुजारिश



हरिभूमि न्यूज ►► लोहण्डीगुड़ा

बस्तर जिले के लोहण्डीगुड़ा विकासखण्ड के ग्राम पंचायत गढ़िया में शिक्षक शिक्षिकाओं की एक बैठक आयोजित की गई। यह बैठक ग्राम पंचायत गढ़िया सरपंच भरत कश्यप, उपसरपंच व पंचायत शिक्षा समिति के अध्यक्ष संतुराम कश्यप की उपस्थिति में संपन्न हुई। इस मौके पर स्कूल में छात्रों

- ग्राम पंचायत गढ़िया में हुई बैठक में की गई चर्चा

छात्राओं को शिक्षा में सुधार लाने, एकल शिक्षक की समस्या, शिक्षक की मांग, और स्कूलो व छात्रवासों में छात्रों- छात्राओं के लिए

शौचालय निर्माण, जर्जर भवन सुधार, बाउंड्रीवाल, खेल मैदान निर्माण, पेयजल की व्यवस्था जैसे विभिन्न विषयों पर चर्चा किया गया। सरपंच ने कहा कि छात्रों छात्राओं को अच्छी शिक्षा दिजिए इस तरह कि वे अपने जीवन में, गांव में, प्रदेश में, देश में अच्छे स्थान प्राप्त कर सके नाम रोशन करें। उन्होंने बेहतरी पर बल देते हुए कहा कि मध्यान्ह भोजन व्यवस्था में सुधार हो बच्चों स्वास्थ्य रहें। इस दौरान सुदरू सेठिया, मनन कश्यप, हाई स्कूल प्रिंसिपल बसंत बर्मन, बुधसन नाग, सुखदह कश्यप, रमनी मौर्य, टामीन ठाकुर, रेहाना सिद्दीकी सहित अन्य शिक्षक शिक्षिकाओं उपस्थित थे।



मिलन संघ के नवनिर्वाचित पदाधिकारियों ने सफाई अभियान चलाया

हरिभूमि न्यूज ►► जगदलपुर

शनिवार को मिलन संघ आड़ावाल के द्वारा मिलन चौक से बायपास चौक की सफाई अभियान चलाया गया। देश के प्रधान मंत्री नरेंद्र मोदी के स्वच्छता के आह्वान के बाद लोगों में जागरूकता आ रही है इस कड़ी में मिलन संघ द्वारा प्रति शनिवार स्वच्छता अभियान

- अभियान में आड़ावाल स्कूल के एनएसएस के बच्चे भी हुए शामिल

चलाने की घोषणा पदाधिकारियों के द्वारा किया गया। आज के स्वच्छता कार्यक्रम में मिलन संघ के अध्यक्ष सुब्रतो विश्वास, उपाध्यक्ष संजय गुप्ता, सचिव अमित दास, उपसरपंच दिनेश जाना, संयुक्त सचिव अमित

सरकार, समित देव, चंदन चक्रवर्ती, मणिलाल सरकार, तपन राय, रवि चक्रवर्ती, संदीप राय, प्रवीर पाल, गुणेश्वर नायडू, दीपाली डे, श्रीमती पार्वती मालाकार, श्रीमती भारती दास, संगीता महाराणा, सौरभ घोष, राजकुमार विश्वास, मानिक हवलदार, संजय घोष, आड़ावाल स्कूल के पीटीआई डेरिश सुना सहित एन एस एस छात्र छात्राएं इस सफाई अभियान में अपना योगदान दिया। अंत में सभी बच्चों को मिलन संघ की ओर से कलम दिया गया। मिलन संघ के अध्यक्ष ने बच्चों से कहा की आप सभी की जिम्मेदारी है की अपने अपने गांव व भी लोगो को जागरूक कर स्वच्छता के प्रति जागरूक करे। पढ़ाई के साथ साथ देश की सेवा में भी अपना योगदान दीजिए कहा।

पेज 07 के शेप...

पिछड़ा वर्ग के...

हेमन्त यादव, परमानन्द साहू, मनोज जैन, राजेश कलिहारी, रघुनंदन साहू, गौतम उडके, ईश्वर कावड़े, उत्तम जैन, जितेशरीर सिन्हा, सुषमा गंजीर, सपन श्रीवास्तव, चन्दन सिंह ठाकुर, उमाशंकर जैन, सुदामा यादव, धनेश यादव, शंकर यादव, महावीर सिन्हा, रूखदेव यादव, संतोष नाहर व कार्यकर्ता उपस्थित रहें।

संविदा शिक्षकों व...

से शिक्षक-कर्मचारी शामिल होंगे। यह आंदोलन पूरी तरह शांतिपूर्ण और न्यायसंगत होगा। संघ ने कहा कि शिक्षकों की न्यायसंगत मांगों पर संवेदनशील होकर विचार किया जाए और शीघ्र समाधान की दिशा में ठोस कदम उठाए जाएं अन्यथा भविष्य में हम अपने हक और अधिकारों के लिए जमीनी

लड़ाई लड़ने को मजबूर होंगे। इस अवसर पर संघ के पदाधिकारी एवं सदस्य एवं शिक्षक उपस्थित रहे।

दंतैल हाथी ने...

सभी रेंज के वन विभाग की टीम सतर्क है और रात दिन हाथी की देखरेख में लगे हुए हैं। अंतागढ़ में भी वन विभाग की टीम लोगों को सतर्क रहने और किसी प्रकार की कोई घटना न हो इस प्रयास रात दिन गांवों में डटे रहे। दंतैल हाथी के द्वारा नुकसान पहुंचाए जाने की जानकारी मिलने पर जनपद पंचायत अध्यक्ष मनोरमा मांडवी, जनपद उपाध्यक्ष कुबलसिंग भूसाखरे, भाजपा मण्डल अध्यक्ष महेश उडके, मंडल मंत्री शंभु नाथ दरौ ग्राम मलमेटा, सरंडी, आमाकड़ा, मुरामेर पहुंची। पीड़ितों के घर जाकर पीड़ित परिवारों से मिलकर उनकी आपबीती सुनी। हाथी के द्वारा किए गए नुकसान की भरपाई के लिए

उच्च अधिकारियों को निर्देश दिया गया तथा जल्द से जल्द मुआवजा दिलाने का आश्वासन दिया है।

अतिसंवेदनशील इलाकों...

किया। पोषण पुनर्वास केंद्र में बच्चों के पोषण संबंधी गतिविधि एवं फीडिंग डेमोंस्ट्रेटर को महिला बाल विकास विभाग से समन्वय कर कुपोषित चिन्हांकित बच्चों को संस्था में लाने के लिए निर्देशित किया। नियद नेल्लानार के लिए चिन्हांकित ग्राम पानीडोबीर में भ्रमण के दौरान हिराग्रहियों से स्वास्थ्य सेवाओं का आंकलन किया और हेटारकस के मितानिन से मिलकर, मितानिन दवा पेटी, जीवनरक्षक एवं आवश्यक दवाइयों का संग्रहण की उपलब्धता की जानकारी लिया। निरीक्षण के दौरान जिला कुछ अधिकारी डॉ. सुनील सोनी, जिला सलाहकार डॉ. योगेश प्रजापति भी उपस्थित रहे।

खबर संक्षेप



पौधारोपण एवं किचन गार्डन की हुई शुरुआत भानुप्रतापपुर। एकलव्य आदर्श आवासीय विद्यालय ईएमआरएस में वृक्षारोपण एवं किचन गार्डन की स्थापना की गई। छात्रों को किचन गार्डन की अवधारणा, इसके लाभ और पौधों की देखभाल से जुड़ी जानकारी दी गई। विद्यार्थियों ने पूरे उत्साह से भाग लेते हुए पौधे लगाए और अपने विद्यालय परिसर को हरियाली से सजाने में योगदान दिया। ईएमआरएस की ओर से इस अवसर पर अनीशा, सोभित एवं अन्य शिक्षकगण और छात्र उपस्थित रहे।

प्राशा और माशा में हुई संकुल स्तरीय बैठक



दुर्गुकोंदल। विकासखण्ड दुर्गुकोंदल के ग्राम कोंडे के प्राथमिक शाला और माध्यमिक शाला के द्वारा संकुल स्तरीय बैठक का आयोजन किया गया। बैठक में नवोदय विद्यालय प्रवेश परीक्षा की जानकारी, पुस्तक स्कैनिंग और डिस्ट्रीब्यूशन की जानकारी, इको क्लब की एंट्री की जानकारी, जाति प्रमाण पत्र लक्ष्य के संबंध में जानकारी, शिक्षक डेली डायरी के संबंध में चर्चा, स्कूल स्तर पर समय सारणी, अपार आईडी के संबंध में जानकारी, किचन गार्डन संबंधित जानकारी, शाला को आकर्षक कैसे बनाएं एवं संकुल स्तरीय प्रवेश उत्सव मनाने के लिए चर्चा किया गया। बैठक में प्राचार्य बाबूलाल कोमरा, योगेश कुमार मरकाम, संकुल के समस्त प्राशा और माशा संस्था के संस्था प्रभारी उपस्थित रहे।

कुएं में युवक का शव मिला अमोड़ी में सनसनी फैली कांकेर। दुर्गुकोंदल थानांतर्गत अमोड़ी निवासी 30 वर्षीय दिनेश कुमार पोटाई का शव कुआं के अंदर में मिला, जिससे गांव सनसनी फैल गया। अमोड़ी निवासी 40 वर्षीय रमेश कुमार कल्लो ने पुलिस को बताया कि 19 जुलाई को सुबह कुआं के अंदर दिनेश पोटाई का शव तैर रहा था। मृतक कुआं के अंदर कैसे पहुंचा यह अभी पता नहीं चल पाया। पुलिस ने मर्ग कायम कर विवेचना में लिया।

ग्राम पंचायतों में विकास कार्य का सीईओ ने किया निरीक्षण



दुर्गुकोंदल। विकासखंड दुर्गुकोंदल अंतर्गत जनपद पंचायत के सीईओ सुरेंद्र बंजारे द्वारा विकासखंड अंतर्गत ग्राम पंचायतों में विकास कार्य, निर्माण कार्य, भवन निर्माण, सामुदायिक भवन, आंगनवाड़ी भवन, सामाजिक भवन, पुल पुलिया देवगुडी व गोदल, आंगनवाड़ी सामुदायिक भवन, नाली निर्माण के कार्यों और अधूरे निर्माण कार्य को प्रारंभ कराने निरीक्षण शुरू कर दिया है। निरीक्षण कर सीईओ ने अधूरे कार्यों को सरपंच व सचिवों को गति लाने निर्देश दिया है। इसके अलावा कार्यों पर गुणवत्ता का भी ध्यान रखा जा रहा है। निरीक्षण में आरईएस, एसडीओ एवं सहायक अभियंता लगातार निर्माण कार्यों का मॉनिटरिंग कर रहे हैं।

आरोपी बस चालक के खिलाफ मामला दर्ज

कांकेर। चारामा थानांतर्गत चारामा बैंगी नदी पुल के रेलिंग में बस टकरा गया। टक्कर इतना मर्याद था कि हड्डि में एक व्यक्ति की मौत हो गई। भ्खारता थाना क्षेत्र के ग्राम ईरा निवासी 20 वर्षीय डीमन कुमार साहू ने पुलिस को बताया कि 19 जुलाई की रात करीबन पीने 12 बजे राम जानकी मंदिर के पास बैंगी नदी पुल के रेलिंग में आरोपी फायल ट्रैक्लस बस का वाहक बालोद जिला के गुरुर थानांतर्गत ग्राम भरदद निवासी किरंजन साहू ने बस को तेज व लापरवाही पूर्वक चलाते हुए पुल के रेलिंग को टक्कर मार दिया। टक्कर इतना मर्याद था कि हड्डि में गुरुवेश्वर साहू को मौत हो गया। बस में बैठे कुछ यात्रियों को भी चोट आया है।

तुरंत आराम के लिए

तुलसी आयुर्वेदिक चिकित्सालय

पता - तुलसी निवास, बस स्टैंड के पीछे, **उपाध्याय नर्सिंग होम** के सामने, धमतरी **जो. नं. : 9993010732**

लकठा रोड, वातरोग - सभी प्रकार के दर्द, गठियाभ्रत, साईंका, झुनझुनी वात, कमरदर्द, घुटना दर्द, अकड़न, नस रोग का इलाज

धर्मरोग - खद, खुजली, डेम्बो, मूत्र में छल्ला होना का इलाज

पेट रोग - कब्ज, गैस, भूख न लगना, खट्टी डकार आना का इलाज

बावाँवर - मसला होना, खून निकलना, खुजली होना का इलाज

पुरुष रोग - घातुसाव, शीघ्रपतन व कमजोरी का इलाज

स्त्री रोग - लव, लकड़े पानी आना, मसिक रुकावट का इलाज

बुखार, खांसी, स्वांसरोग, मूत्ररोग, केशरोग, दांतरोग का इलाज

परेशानी : बारिश में बच्चों का स्कूल आने जाने में होती है परेशानी

पुल नहीं होने से बरसात में पचांगी में आवगमन में हो रही दिक्कत

हरिभूमि न्यूज >>> दुर्गुकोंदल

विकासखंड दुर्गुकोंदल के अंतिम छोर पर बसे ग्राम पंचायत पचांगी में बुनियादी सुविधाएं नहीं होने से ग्रामीण परेशान हैं।

- मोटर सायकिल को ढोना पड़ता है
- कलसा नाले पर 30 मीटर लंबा पुल का निर्माण जरूरी

पचांगी आवासपारा और कोसपराली के मध्य कलकसा नाला में 30 मीटर पुल निर्माण जरूरी है। पुल नहीं होने से बरसात में

आवागमन में परेशानी होती है। पुल नहीं होने से मोटर सायकल को कंधे में रखकर नाला को पार करना पड़ता है। जानकारी के अनुसार ग्राम पंचायत पचांगी के सरपंच जैनसिंह पुड़ो, उपसरपंच कुमारी बघेल, वार्ड पंच सगोबाई पुड़ो, अजय बेसरा, विष्णुराम बघेल, मेधुराम पुड़ो, पांचो बाई टांडिया, सुशीला पुड़ो हिरोदा पुड़ो ने बताया आवासपारा एवं कोसपराली के ग्रामीणों को नाला में पुल नहीं होने से बारिश के दिनों में बहुत परेशानी होती है। स्कूली बच्चों एवं



ग्रामीणों को आने जाने में काफी परेशानी होती है। वर्तमान में लगातार बारिश के चलते स्कूली बच्चे स्कूल नहीं जा पा रहे हैं। ग्रामीणों ने कहा विधायक, सांसद, जनदर्शन,

जन समस्या निवारण शिविर, जनदर्शन, ग्रामसभा सभी जगह पुल के लिए कई बार आवेदन दिया गया फिर भी सुनाई नहीं हुई। ग्रामीणों ने नाला पर पुल निर्माण एवं पचांगी

में हाईस्कूल व बालक छात्रावास की मांग की है। गांव में माध्यमिक शाला है, जिसका उन्नयन हाईस्कूल में करते छात्रावास, सड़क, बनाने की मांग ग्रामीणों ने किया है।

शहरी व ग्रामीण क्षेत्र में चोर सक्रिय लाखों के जेवरात और सामान पार

हरिभूमि न्यूज >>> जगदलपुर

शहर व ग्रामीण क्षेत्रों में एक बार फिर चोर सक्रिय हो गए हैं। पिछले दो दिन के अंतराल में हुई चोरी की दो अलग घटना में चोरों ने लाखों रुपए के जेवरात व सामान पार कर दिया है।

- कोतवाली व परणा थाना क्षेत्र में चोरों का आतंक
- दोनों मामला दर्ज कर पुलिस कर रही पड़ताल

हाउस रोड की है। दुकान संचालक नीलकंठ नाहक ने बताया कि बीती रात वह अपनी डेलीनीड्स की दुकान बंद कर ताला लगाकर

अपने घर चला गया था। दूसरे दिन सुबह परिचित ने बताया कि दुकान में ताला नहीं लगा है। सूचना पर तत्काल दुकान पहुंचकर देखने पर ताला नहीं लगा हुआ मिला। अज्ञात आरोपी ने दुकान में रखा 32 हजार रुपए से अधिक का सामान व 15 सौ रुपए नकद पार कर दिया था। प्राथी द्वारा इसकी रिपोर्ट थाना में दर्ज कराई गई। रिपोर्ट पर अज्ञात आरोपी के खिलाफ धारा 331(4), 305 बीएनएस के तहत मामला दर्ज कर आरोपियों की तलाश कर रही है। चोरी की दूसरी वारदात पण्णा थाना क्षेत्र के ग्राम बिलोरी बैदारगुड़ा पारा की है। ग्राम बिलोरी के बैदारगुड़ा पारा निवासी जगताराम नाग का शहर के संजय बाजार में आलू प्याज का दुकान है। प्रतिदिन की तरह वह शुक्रवार

सुबह अपने घर से निकलकर अपनी दुकान के लिए चला गया। वहीं पिता और बहन अपने खेत में धान रोपाई करने के लिए चले गए थे। दोपहर लगभग 12 बजे घर में ताला लगाकर जगताराम की मा भी उसकी बहन और पिता के लिए खाना लेकर खेत की तरफ चली गई। एक बजे खेत से घर पहुंचने पर दरवाजे में लगा ताला टूटा हुआ मिला। घर के अलमारी का दरवाजा भी टूटा और खुला हुआ मिला।

आलमारी से 5 लाख के जेवर व नकद ले गए चोर आलमारी में रखा लगभग 5 लाख रुपए और सोने चांदी आभूषण, जिसकी कीमत 75 हजार रुपए अज्ञात चोर द्वारा चोरी कर लिया गया था।



सड़क व नाली निर्माण की शिकायत लेकर विधायक निवास पहुंचे लोग

जगदलपुर। भाजपा प्रदेश अध्यक्ष एवं विधायक किरण देव ने विधायक कार्यालय नयापारा में रविवार को जनमानस से मुलाकात कर उनकी

- सुबह से ही मुलाकात करने लगा रहा तांता

समस्याओं से अवगत हुए। साथ ही त्वरित निराकरण करने संबंधित विभाग के अधिकारियों को निर्देश दिए। लोगों ने पेयजल, सड़क, विद्युत जैसी मूलभूत समस्याओं को लेकर पहुंचे थे। किरण देव ने कहा जनता को मूलभूत सुविधा देना हमारा कर्तव्य है जिसके लिए लगातार प्रयास किया जा रहा है। हमारी सरकार में क्षेत्र का चौमुखी विकास कार्य हो रहे हैं।

महारानी अस्पताल में हर महीने 350 मरीज करवा रहे डायलिसिस



हरिभूमि न्यूज >>> जगदलपुर

शासकीय जिला महारानी अस्पताल में हर महीने 350 मरीज डायलिसिस में डायलिसिस की सुविधा का उपयोग बड़ी संख्या में लोग कर रहे हैं। डायलिसिस करने की सुविधा से मरीजों को जहां सर्वसुविधायुक्त ऑपरेशन थियेटर, अत्याधुनिक उपकरणों और विशेषज्ञ चिकित्सकों द्वारा जटिल ऑपरेशन तथा अन्य उपचार को संवेदनशीलता के साथ किया जा रहा है। यहां तक कि डायलिसिस मरीजों को खून बढ़ने वाला इंजेक्शन निःशुल्क दिया जा रहा है, जबकि यह एक इंजेक्शन 3500 रुपए है। डायलिसिस सेंटर की प्रभारी रीमा दानी कर्मचारियों के साथ मरीजों को सुविधा में देने जुटे हुए हैं।

रहा है। डायलिसिस एक महंगी प्रक्रिया हो सकती है, लेकिन डायलिसिस उपचार में आयुष्मान कार्ड का उपयोग नहीं कर रहे हैं, बल्कि निःशुल्क किया जा रहा है। डायलिसिस करने की सुविधा से मरीजों को जहां सर्वसुविधायुक्त ऑपरेशन थियेटर, अत्याधुनिक उपकरणों और विशेषज्ञ चिकित्सकों द्वारा जटिल ऑपरेशन तथा अन्य उपचार को संवेदनशीलता के साथ किया जा रहा है। यहां तक कि डायलिसिस मरीजों को खून बढ़ने वाला इंजेक्शन निःशुल्क दिया जा रहा है, जबकि यह एक इंजेक्शन 3500 रुपए है। डायलिसिस सेंटर की प्रभारी रीमा दानी कर्मचारियों के साथ मरीजों को सुविधा में देने जुटे हुए हैं।

2.50 लाख के गांजा के साथ एक गिरफ्तार चारपहिया वाहन जब्त



हरिभूमि न्यूज >>> जगदलपुर

मलकानगिरी ओडिशा से गांजा लेकर लोहंडीगुड़ा मार्ग से होते हुए रायपुर की ओर जा रहे तस्कर को पुलिस ने गिरफ्तार किया है। गांजा तस्कर की सूचना पर एसपी शलभ कुमार सिन्हा के मार्गदर्शन व एएसपी माहेश्वर नाग एवं

एसडीओपी लोहंडीगुड़ा ईश्वर त्रिवेदी के पर्यवेक्षण एवं थाना प्रभारी लोहंडीगुड़ा रवि कुमार बैग के नेतृत्व में टीम गठित किया गया था। टीम द्वारा आरोपी तिकीराम, बेकोपारा थाना पुसपाल जिला सुकमा के कब्जे से 51 किलो 520 ग्राम अवैध गांजा बरामद किया गया।


कलयुगी बेटे ने पिता से की मारपीट रिपोर्ट दर्ज व पुलिस विवेचना जारी

हरिभूमि न्यूज >>> कांकेर

मांडाभर्री में चांवल बेचने का झूठा आरोप लगाकर कलयुगी बेटे ने पिता के साथ मारपीट किया। मारपीट से परेशान होकर पिता ने कलयुगी बेटे के खिलाफ दुधावा चौकी में शिकायत किया। पुलिस ने कलयुगी बेटे के खिलाफ मामला दर्ज करते हुए विवेचना में लिया गया।

दुधावा चौकी में शिकायत करने पहुंचे मांडाभर्री निवासी सागर शोरी पिता स्व. लतखोर शोरी ने पुलिस को बताया कि मैं रोजी मजदूरी का काम करता हूं। मेरे 2 लड़का और तीन लड़कियां हैं। तीनों लड़कियां की शादी हो चुकी है, वहीं दोनों लड़को की शादी नहीं हुई है। बड़ा लड़का ग्राम कोर में रहता है, मैं छोटा लड़का अनीत शोरी के साथ अपने घर मांडाभर्री में रहता हूं। अपने घर से चांवल को सफाई करने के लिए पड़ोस के घर में दिया था, सफाई

करने के बाद चांवल को 18 जुलाई की रात साढ़े 8 बजे अपने घर वापिस ला रहा था। उसी समय मेरा बेटा अनीत शोरी घर



के सामने आंगन में आकर बोला कि घर के चांवल को बेच रहे हो कहकर गाली दिया। मैंने गाली देने से मना किया और हकीकत बताने का प्रयास किया। मेरे कलयुगी बेटे ने मेरी एक बात भी नहीं सुनी और गाली देते हुए जान से मारने की धमकी देकर

घर में रखे टिंगिया से मेरे साथ मारपीट किया। मेरे कलयुगी बेटे की मारपीट से मेरे दाहिने हाथ, बांये गाल में चोट लगा, जिससे दर्द दे रहा है।

पीड़ित पिता की शिकायत पर दुधावा चौकी पुलिस ने आरोपी कलयुगी बेटे अनीत शोरी के खिलाफ धारा 115(2), 296, 351 (3) बीएनएस के तहत मामला दर्ज करते हुए विवेचना में लिया गया।

बरहेली में खरीफ फसल और आजीविका मिशन पर प्रशिक्षण

हरिभूमि न्यूज >>> दुर्गुकोंदल

विकासखंड दुर्गुकोंदल अंतर्गत ग्राम पंचायत बरहेली के चार आश्रित ग्रामों में खरीफ फसल एवं आजीविका मिशन पर एक महत्वपूर्ण प्रशिक्षण कार्यक्रम का आयोजन किया गया। यह प्रशिक्षण समाज सेवा संस्था एवं हाई इंपेक्ट मेगा वाटर सेड परियोजना दुर्गुकोंदल द्वारा प्रदान किया गया।

प्रशिक्षण कार्यक्रम में पानी रोकने के लिए विभिन्न संरचनाओं का निर्माण, जैसे ब्रश हुड, लुस बोल्डर, गेबियन, पौधारोपण, नाली निर्माण, चैक डेम, स्टॉप डेम, डबरी खनन, मुर्गी



पालन, मछली एवं लाख की खेती के विषय में जानकारी दी गई। गांववासियों

को आजीविका मिशन के अंतर्गत श्रीविधि से धान लगाने, जैविक खेती

करने और सब्जी बाड़ी में उन्नत तकनीकों का उपयोग करने के लिए शोड परियोजना में वाटर सेड संरचना निर्माण प्रबंधन के बारे में बताते हुए प्रशिक्षण दिया गया। किसानों को लाख की खेती में पेड़ के चयन से लेकर बाजार व्यवस्था के बारे में विस्तार से बताया गया। प्रशिक्षण में सरपंच प्रिया दुव्यंत वाडिवा, सचिव प्रेम सिंह, राजगार सहायक विजय चुरेंद्र व अन्य पंचायत प्रतिनिधि, स्व

online Booking:- www.tripuryatra.com

सुविधा ज्यादा सबसे कम राशि पर

स्लीपर मात्र 17,500/-

10 दिन

राजस्थान टूर

जयपुर, जोधपुर, उदयपुर, पुष्कर

अजमेर, जैसलमेर, खादू श्याम

14 अगस्त, 11 सितंबर, 9 अक्टूबर, 13 नवंबर, 18 दिसंबर

राशि- स्लीपर **₹7,500/-**, 3 एसी- 27,500/-, 2 एसी- 32,500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411

सहायता समूह की महिलाएं मौजूद रहें।